

प्रेषक,

डा० रणबीर सिंह,
अपर मुख्य सचिव,
उत्तराखण्ड शासन।

सेवा में,

प्रमुख सचिव,
परिवहन विभाग,
उत्तराखण्ड शासन।

उद्यान एवं रेशम अनुभाग-2

देहरादून: दिनांक: 11 मई, 2017

विषय:-राजकीय रेशम फार्म, हरबर्टपुर भाग-2 की भूमि को परिवहन विभाग से वापस लिये जाने के सम्बन्ध में।

महोदय,

अवगत कराना है कि वित्त विभाग के शासनादेश संख्या-260/वि०अनु०-3/2002 दिनांक-15 फरवरी 2002 के द्वारा प्रतिनिहित अधिकारों के अन्तर्गत शासनादेश संख्या-406/xvi(2)/10/5(119)/05 दिनांक-27 अगस्त 2010 द्वारा शहरी विकास विभाग, उत्तराखण्ड शासन को राजकीय रेशम फार्म हरबर्टपुर भाग-2 की 3.5 एकड़ भूमि को नगर पंचायत हरबर्टपुर के अन्तर्गत बस अड्डा (आई०एस०बी०टी०) के निर्माण हेतु कतिपय शर्तों के अधीन निःशुल्क हस्तान्तरित की गयी थी, तथा पत्र संख्या-455/xvi-2/10/5(119)/2005 दिनांक-29 सितम्बर 2010 द्वारा अन्तर्राज्यीय बस अड्डे का निर्माण परिवहन विभाग द्वारा किये जाने के कारण शहरी विकास के स्थान पर परिवहन विभाग को हस्तान्तरित समझी जाय, की सीमा तक संशोधित करते हुए शासनादेश की अन्य शर्तें यथावत् रहेगी से सम्बन्धित शुद्धि पत्र निर्गत किया गया।

2- शासनादेश संख्या-406/xvi(2)/10/5(119)/05 दिनांक-27 अगस्त 2010 एवं पत्र संख्या-455/xvi-2/10/5(119)/2005 दिनांक-29 सितम्बर के क्रम में राजकीय रेशम फार्म हरबर्टपुर भाग-2 की 1.529 हैक्टे० भूमि अन्तर्राज्यीय बस अड्डे के निर्माण हेतु रेशम विकास विभाग द्वारा परिवहन विभाग को दिनांक-17.10.2010 को हस्तान्तरित कर दी गई तथा शासनादेश में वर्णित शर्त बिन्दु संख्या-4 के अनुसार "हस्तान्तरित की गई भूमि यदि प्रस्तावित कार्य से भिन्न प्रयोजन के लिये प्रयोग की जाये तो उसके लिये मूल विभाग से पुनः अनुमोदन प्राप्त करना होगा, और यदि भूमि की आवश्यकता न हो तो तीन वर्षों तक हस्तान्तरित भूमि प्रस्तावित कार्य के लिए उपयोग में नहीं लायी जाती है तो उसे मूल विभाग को वापस करना होगा" के क्रम में उक्त भूमि का वर्तमान तक कोई उपयोग न होने के कारण निदेशक रेशम विकास विभाग देहरादून द्वारा अपने पत्र संख्या-76 दिनांक-18 अप्रैल 2017 द्वारा राजकीय रेशम फार्म हरबर्टपुर भाग-2 की 3.5 एकड़ भूमि को परिवहन विभाग से विभागीय कार्यों के संचालन हेतु विभागीय हित में वापस लिये जाने का अनुरोध किया गया है।

अतः रेशम विकास विभाग द्वारा राजकीय रेशम फार्म हरबर्टपुर भाग-2 की 3.5 एकड़ भूमि (1.529 है० भूमि) को परिवहन विभाग को दिनांक-17.10.2010 को निःशुल्क हस्तान्तरित किये जाने तथा परिवहन विभाग द्वारा वर्तमान तक उक्त भूमि का कोई उपयोग न किये जाने तथा शासनादेश संख्या-406/xvi(2)/10/5(119)/05 दिनांक-27 अगस्त 2010 में उल्लिखित शर्त संख्या-4 का अनुपालन परिवहन विभाग द्वारा न किये जाने के कारण रेशम विकास विभाग की राजकीय रेशम फार्म हरबर्टपुर भाग-2 की 3.5 एकड़ भूमि को परिवहन विभाग से रेशम विकास विभाग को वापस किये जाने की श्री राज्यपाल सहर्ष स्वीकृति प्रदान करते हैं।

कृपया तदनुसार राजकीय रेशम फार्म हरबर्टपुर भाग-2 की 3.5 एकड़ भूमि को रेशम विकास विभाग को वापस किये जाने हेतु तत्काल अग्रेत्तर कार्यवाही सम्पादित करने का कष्ट करें।

भवदीय,

(डा० रणबीर सिंह)
अपर मुख्य सचिव।

संख्या- 267/xvi-2/17/10/5(119)/2005, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- मुख्य निजी सचिव, मा० मुख्यमंत्री को मा० मुख्यमंत्री जी के संज्ञानार्थ।
- 2- वरिष्ठ प्रमुख निजी सचिव मा० उद्यान एवं रेशम विकास मंत्री को मा० उद्यान एवं रेशम विकास मंत्री जी के संज्ञानार्थ।
- 3- प्रमुख निजी सचिव, अपर मुख्य सचिव उद्यान एवं रेशम उत्तराखण्ड शासन।
- 4- प्रमुख सचिव, शहरी विकास विभाग उत्तराखण्ड शासन।
- 5- प्रबन्ध निदेशक, उत्तराखण्ड परिवहन निगम, राजविहार, चकराता रोड़ देहरादून।
- 6- निदेशक, रेशम विकास विभाग प्रेमनगर-देहरादून को उनके उक्त पत्र के क्रम में।
- 7- गार्ड फाइल।

आज्ञा से,

(जी०एन०उप्रेती)
उप सचिव।